

न्यायालय अतिरिक्त सम्भागीय आयुक्त, जोधपुर
पीठासीन अधिकारी : असलम मेहर आर.ए.एस.

राजस्व अपील संख्या 53/2018

अपीलाण्ट्स	बनाम	रेस्पोंडेन्ट
1- रूगनाथराम पुत्र धोकलराम 2- मंगलाराम पुत्र धोकलराम जातियान विश्नोई निवासीगण ग्राम मियाकोरिया तहसील फलोदी जिला जोधपुर		1- बिडदाराम पुत्र मंगलाराम जाति विश्नोई निवासी ग्राम खारा, तहसील फलोदी जिला जोधपुर 2- ग्राम पंचायत खारा जरिये सरपंच, तहसील फलोदी जिला जोधपुर 3- राजस्थान सरकार जरिये तहसीलदार फलोदी

राजस्व अपील अन्तर्गत धारा 76 राजस्थान भू राजस्व अधिनियम, 1956 विरुद्ध निर्णय दिनांक 19-2-2018 जो उपखण्ड अधिकारी फलोदी द्वारा राजस्व अपील संख्या 14/2011 अनवान बिडदाराम बनाम रूगनाथराम वगैरा मे पारित किया गया ।

उपस्थिति:-

- 1- श्री पूनाराम विश्नोई अधिवक्ता अपीलाण्ट्स की ओर से ।
- 2- श्री बुधराम गोदारा अधिवक्ता रेस्पों सं 1 की ओर से ।
- 3- राजकीय अधिवक्ता रेस्पों संख्या 3 की ओर से ।
- 4- रेस्पों संख्या 2 बावजुद तामिल के अनुपस्थित ।

निर्णय

दिनांक 23-7-2019

उक्त अपील का संक्षिप्त तथ्य इस प्रकार है कि वर्तमान अपील के रेस्पों संख्या 1 ने अधीनस्थ न्यायालय उपखण्ड अधिकारी फलोदी के समक्ष धारा 75 राजस्थान भू राजस्व अधिनियम के तहत ग्राम खारा के नामांतरकरण संख्या 139 जिसे सरपंच ग्राम पंचायत खारा द्वारा दिनांक 18-10-63 को स्वीकृत किया था, के विरुद्ध प्रस्तुत कर कथन किया कि ग्राम खारा के खसरा नंबर 190 रकबा 21 बीघा 05 बिस्वा, खसरा नंबर 315 रकबा 401 बीघा 09 बिस्वा, खसरा नंबर 44 रकबा 240 बीघा 09 बिस्वा, खसरा नंबर 193 रकबा 241.15 बीघा तथा खसरा नंबर 17 रकबा 490 बीघा 13 बिस्वा कुल 1395 बीघा 11 बिस्वा भूमि अपीलांट की पैतृक पुश्तैनी कृषि भूमि थी तथा उक्त भूमि अपीलांट के दादा प्रहलाद वल्द लिछमणा एवं रामू पुत्र गनेशा के संयुक्त खातेदारी मे दर्ज थी तथा कथन किया कि अपीलांट के पूर्वजो ने उक्त भूमि से से खसरा नंबर 193 की भूमि का कभी कोई बेचान रेस्पों को नही किया फिर भी उक्त म्युटेशन संख्या 139 मे खसरा नंबर 193 की भूमि का बेचान 3/- के स्टाम्प पर रेस्पों को करना बताते हुए उक्त म्युटेशन दिनांक 18-10-63 को सरपंच ग्राम पंचायत खारा द्वारा स्वीकृत कर दिया गया, जिसे निरस्त करने का निवेदन किया । जिस पर अधीनस्थ न्यायालय ने अपीलाधीन निर्णय दिनांक 19-2-2018 के द्वारा उनके समक्ष 48 वर्ष के विलंब से प्रस्तुत



अति. सम्भागीय आयुक्त
जोधपुर

अपील को अंदर मयाद सुमार करते हुए अपीलाधीन म्युटेशन संख्या 139 निरस्त कर प्रकरण तहसीलदार फलोदी को मृतक खातेदारान के विधिक वारिसान की जांच कर उतराधिकारियो के नाम दर्ज करते हुए म्युटेशन स्वीकृत करने के आदेश पारित कर दिये जाने के आदेश से व्यथित होकर अपीलांटगण ने वर्तमान अपील इस न्यायालय हाजा के समक्ष प्रस्तुत की गई है ।

उभयपक्ष के अधिवक्ता उपस्थित । वकील पक्षकारान की बहस सुनी गई । अपीलांट अधिवक्ता ने अपील मीमो मे वर्णित तथ्यो को दोहराते हुए अपनी बहस मे कथन किया कि अधीनस्थ न्यायालय के समक्ष अपीलाधीन म्युटेशन संख्या 139 जो कि बेचान के आधार पर वर्ष 1963 मे स्वीकृत किया गया था, उक्त म्युटेशन संख्या 139 के विरुद्ध अधीनस्थ न्यायालय के समक्ष वर्ष 2011 मे लगभग 48 वर्ष के असाधारण विलंब से धारा 5 मयाद अधिनियम के प्रार्थना पत्र के साथ म्युटेशन की प्रथम अपील प्रेश की थी । वकील अपीलांट ने कथन किया कि हमारी ओर से अधीनस्थ न्यायालय मे धारा 5 मयाद अधिनियम के प्रार्थना पत्र का विस्तृत जवाब भी प्रस्तुत किया गया था जिसमे स्पष्ट उल्लेख किया गया है कि अपीलांट (वर्तमान रेस्पों संख्या 1) द्वारा धारा 5 मयाद अधिनियम के प्रार्थना पत्र मे मात्र यह लिख देना पर्याप्त एवं संतोषजनक नही माना जा सकता कि उसके द्वारा दिनांक 27-4-2011 को पटवारी हल्का से खसरा नंबर 193 की जमाबंदी व गिरदावरी की प्रतिलिपियां मांगने पर जानकारी हुई । जबकि 48 वर्ष के असाधारण विलंब को क्षमा करने बाबत ठोस एवं संतोषप्रद कारण का उल्लेख धारा 5 मयाद अधिनियम के प्रार्थना पत्र मे होना आवश्यक है परंतु अधीनस्थ न्यायालय ने परिसीमा अधिनियम के प्रावधानो को अनदेखा करते हुए अपील को अंदर मयाद करने का जो आदेश पारित किया है, वह विधिसम्मत नही माना जा सकता है ।

वकील अपीलांट ने मयाद के बिन्दु पर यह भी कथन किया कि अधीनस्थ न्यायालय के समक्ष जब 48 वर्ष विलंब से म्युटेशन अपील प्रस्तुत हुई थी तो अधीनस्थ न्यायालय को पहले धारा 5 मयाद अधिनियम के प्रार्थना पत्र पर निर्णय पहले करने के बाद अपील का गुणावगुण पर निर्णय किया जाना चाहिये था परंतु अधीनस्थ न्यायालय ने पहले धारा 5 मयाद अधिनियम के प्रार्थना पत्र को निर्णित किये बिना ही अपील का गुणावगुण पर निर्णय पारित करते हुए 50 वर्ष पूर्व स्वीकृत म्युटेशन को निरस्त करने मे विधिक भूल की है, जो निरस्त योग्य है ।

वकील अपीलांट ने कथन किया कि वर्ष 1963 मे बेचान के आधार पर स्वीकृत हुए नामांतरकरण संख्या 139 के विरुद्ध वर्तमान रेस्पों संख्या 1 के दादा प्रहलादराम ने अपने जीवनकाल मे कभी कोई उजर एतराज नही किया जबकि उनको बेचान के आधार पर स्वीकृत हुए म्युटेशन संख्या 139 की भूमि के राजस्व रेकॉर्ड की जानकारी पूर्व से ही थी ।

वकील अपीलांट ने कथन किया कि अधीनस्थ न्यायालय के समक्ष म्युटेशन संख्या 139 जो कि बेचान के आधार पर स्वीकृत हुआ था, उसके विरुद्ध प्रस्तुत प्रथम अपील को अधीनस्थ न्यायालय ने विरासत के नामांतरकरण की तरह निरस्त करते हुए

वकील संभागीय बायुक्त
बोधपुत्र

प्रकरण तहसीलदार को मृतक के विधिक उत्तराधिकारियों की जांच कर उत्तराधिकारियों के नाम म्युटेशन दायर करने के निर्देश के साथ रिमाण्ड कर दिया, जो विधिसम्मत नहीं होने से निरस्त योग्य है ।

वकील अपीलांट ने यह भी कथन किया कि अधीनस्थ न्यायालय द्वारा पारित किये गये अपीलाधीन निर्णय में उल्लेख किया है कि रेस्प0 द्वारा उक्त 3/- के स्टाम्प पर बेचान होने का दस्तावेज प्रस्तुत करने में असफल होने से भी उनके समक्ष प्रस्तुत अपील को स्वीकार किया है जिसके संबंध में अपीलांट ने इस न्यायालय हाजा के समक्ष प्रस्तुत अपील के साथ ही फार्म नंबर 3 के सलंगन उक्त खसरा नंबर 193 के संबंध में किये गये बेचान का विक्रय पत्र की छायाप्रति प्रस्तुत कर दी थी तथा बहस के दौरान भी फार्म नंबर 3 के सलंगन उक्त दस्तावेज की छायाप्रति पुनः प्रस्तुत की तथा कथन किया कि अधीनस्थ न्यायालय ने उक्त अन रजिस्टर्ड बेचान को गलत होने बाबत कोई उल्लेख नहीं किया बल्कि सीधे ही अपीलाधीन भूमि को पैतृक भूमि होना बताते हुए मृतक के विधिक वारिसान के नाम म्युटेशन दायर करने बाबत निर्णय पारित कर दिया, जो विधिसम्मत नहीं होने से निरस्त योग्य है ।

वकील अपीलांट ने कथन किया कि अपीलाधीन म्युटेशन जो कि वर्ष 1963 में स्वीकृत होने के बाद अपीलांटगण की अपनी खरीदसुदा भूमि पर निरंतर अपीलांट का ही कब्जा काश्त है तथा अपीलाधीन भूमि पर अपीलांट की आवासीय ढाणियां, पानी के कुण्ड और अनेक विकास कार्य करवाकर अपीलांट लगातार उक्त भूमि का अपने परिवारजन के साथ उपयोग व उपभोग करता आ रहा है परंतु अधीनस्थ न्यायालय में 48 वर्ष पश्चात रेस्प0 संख्या 1 ने उक्त अपीलाधीन भूमि को अपनी पैतृक भूमि होना बताते हुए तथा म्युटेशन संख्या 139 जो गलत स्वीकृत किया जाना बताते हुए म्युटेशन की अपील प्रस्तुत की है । वकील अपीलांट ने कथन किया कि रेस्प0 संख्या 1 यदि अपीलाधीन भूमि पर कोई हक अधिकार होना मानते हैं तो इसके लिए सक्षम न्यायालय में अपने खातेदारी की घोषणा का वाद प्रस्तुत करना होगा क्योंकि म्युटेशन की कार्यवाही एक सरसरी कार्यवाही है जिसके द्वारा हक अधिकारों का निर्धारण संभव नहीं है ।

वकील अपीलांट ने अपनी बहस के समर्थन में आर.आर.टी.2009 (1) पेज 179, आर.आर.टी.2011 (1) पेज 614 तथा आर.आर.टी. 2010 (2) पेज 1222 की निर्णय नजीरे प्रस्तुत करते हुए अंत में अपीलांट की उक्त अपील को स्वीकार करने तथा अधीनस्थ न्यायालय द्वारा पारित अपीलाधीन निर्णय दिनांक 19-2-2018 को निरस्त करने का निवेदन किया ।

रेस्प0 की ओर से उपस्थित अधिवक्ता ने अधीनस्थ न्यायालय द्वारा पारित किये गये अपीलाधीन निर्णय को विधिसम्मत बताते हुए कथन किया कि ग्राम खारा के अन्य खसरा नंबरान के साथ खसरा नंबर 193 की भूमि भी हमारी पैतृक भूमि थी तथा उक्त भूमि का बेचान हमारे पूर्वजों द्वारा कभी किया ही नहीं गया था परंतु खसरा नंबर 193 की 241.15 बीघा भूमि 3/- रुपये के स्टाम्प पर बेचान की लिखत के आधार पर म्युटेशन संख्या 139 सरपंच ग्राम पंचायत खारा द्वारा कपटपूर्ण तरीके से स्वीकृत कर दिया,

जिसकी जानकारी रेस्पौ0 संख्या 1 को होने पर अधीनस्थ न्यायालय में उक्त म्युटेशन संख्या 139 के विरुद्ध प्रथम अपील अन्तर्गत धारा 75 राजस्थान भू राजस्व अधिनियम के तहत पेश की जाने पर अधीनस्थ न्यायालय ने अपील को अंदर मयाद सुमार करते हुए अपीलाधीन म्युटेशन जो विधिविरुद्ध स्वीकृत किया गया था, उसे निरस्त करते हुए प्रकरण तहसीलदार फलोदी को मृतक खातेदारान की विधिक वारिसान की जांच कर उतराधिकारियों के नाम म्युटेशन दर्ज करने का जो अपीलाधीन निर्णय पारित किया है, जिसमें किसी प्रकार की विधिक त्रुटि नहीं होने से अपीलांत की उक्त अपील को खारीज करने का निवेदन किया ।

वकील रेस्पौ0 ने यह भी कथन किया कि अपीलाधीन भूमि के संबंध में कोई बेचान रेस्पौ0 के दादा द्वारा निष्पादित किया ही नहीं गया था इसलिए किसी कपटपूर्ण अन रजिस्टर्ड बेचान दस्तावेज के आधार स्वीकृत म्युटेशन प्रारंभ से ही विधिविरुद्ध था तथा ऐसे विधिविरुद्ध पारित आदेशों के विरुद्ध अपील प्रस्तुत करने में मयाद का बिन्दु लागू नहीं होता है इसलिए अधीनस्थ न्यायालय ने उनके समक्ष विलंब से प्रस्तुत अपील को अंदर मयाद सुमार करते हुए जो अपीलाधीन निर्णय पारित किया है, वह विधिसम्मत होने से अपीलांतगण की उक्त अपील को खारीज करने का निवेदन किया ।

वकील रेस्पौ0 ने यह भी कथन किया कि अपीलांत ने अपील के साथ जो अपीलाधीन भूमि खसरा नंबर 193 की बेचान की लिखत का विक्रय पत्र इस अपील के साथ प्रस्तुत किया है, उसमें 250/- कीमत में बेचान करने का उल्लेख किया हुआ है तो 100/- से अधिक के दस्तावेज पंजीबद्ध होना आवश्यक था इसलिए भी तथाकथित बेचान दस्तावेज के आधार पर स्वीकृत म्युटेशन को निरस्त करने में किसी प्रकार की विधिक त्रुटि नहीं की जाने से अपीलांत की उक्त अपील को खारीज करने का निवेदन किया ।

वकील रेस्पौ0 संख्या 1 ने अपनी बहस के समर्थन में धारा 54 ट्रांसफर ऑफ प्रोपर्टी एक्ट, रजिस्ट्रेशन एक्ट की धारा 17, तथा आर.आर.टी. 2013 (2) पेज 1164, आर. आर.टी. 2012 (1) पेज 220, ए.आई.आर. 2011 केरला पेज 30, आर.एल.डब्लू 1997 (1) राज0 पेज 226, ए.आई.आर. 1970 मद्रास पेज 242, आर.आर.टी. 2005 (1) पेज 588, ए. आई.आर. 1987 सु.को. पेज 1353, डी.एन.जे. 2008 (2) राज0 पेज 772, डी.एन.जे. 2008 (2) राज0 पेज 609, डी.एन.जे. 2008 (सु.को.) पेज 473, एवं आर.आर.डी. 1999 पेज 173 की निर्णय नजीरे पेश की ।

हमने उभयपक्ष के अधिवक्ताओं की बहस पर मनन किया तथा अधीनस्थ न्यायालय द्वारा पारित किये गये अपीलाधीन निर्णय तथा अपीलाधीन म्युटेशन संख्या 139 तथा उभयपक्ष के अधिवक्ताओं द्वारा प्रस्तुत निर्णय नजीरों का भी अध्ययन किया । अपीलाधीन म्युटेशन संख्या 139 के अवलोकन से यह प्रकट है कि उक्त म्युटेशन 3/-रूपया के स्टाम्प पर बेचान की लिखत के आधार पर सरपंच ग्राम पंचायत खारा द्वारा दिनांक 18-10-63 को स्वीकृत किया गया था । उक्त म्युटेशन संख्या 139 के विरुद्ध अधीनस्थ न्यायालय उपखण्ड अधिकारी फलोदी के समक्ष वर्ष 2011 में लगभग 48 वर्षों के बाद

W
वकील • सम्भागीय आयुक्त,
बोधपुर

म्युटेशन की अपील यह कथन करते हुए प्रस्तुत की कि ग्राम खारा के अन्य खसरान के साथ खसरा नंबर 193 की 241 बीघा 15 बिस्वा भूमि का कोई बेचान उसके पूर्वज दादा द्वारा किया ही नहीं गया था फिर भी 3/- रुपये के स्टाम्प पर बेचान होना बताते हुए उक्त म्युटेशन स्वीकृत किया गया है, जो गलत होने से उसे निरस्त किया जाये तथा अधीनस्थ न्यायालय के समक्ष विलंब से प्रस्तुत अपील के साथ धारा 5 मयाद अधिनियम के प्रार्थना पत्र में अपीलाधीन म्युटेशन की जानकारी रेस्पोंड संख्या 1 को किसान क्रेडिट कार्ड बनवाने के लिए दिनांक 27-4-2011 को गिरदावरी व जमाबंदी की नकले प्राप्त करने पर सर्वप्रथम जानकारी होने का उल्लेख करते हुए अपील को अंदर मयाद सुमार करने का निवेदन किया गया है। अधीनस्थ न्यायालय के समक्ष वर्तमान अपीलांत की ओर से धारा 5 मयाद अधिनियम के प्रार्थना पत्र का विस्तृत जवाब जिसमें मोके की वस्तुस्थिति आदि का स्पष्ट उल्लेख करते हुए अपीलांत की अपील को मयाद के बिन्दु पर ही खारीज का निवेदन किया था फिर भी अधीनस्थ न्यायालय ने उनके समक्ष 48 वर्षों के विलंब से प्रस्तुत अपील को बिना किसी ठोस एवं संतोषप्रद कारण बताये ही अपील को मयाद सुमार करने तथा 48 वर्ष पूर्व बेचान के आधार पर स्वीकृत हुए म्युटेशन को निरस्त करने का जो अपीलाधीन निर्णय पारित किया है, वह विधिसम्मत नहीं माना जा सकता है।


वर्तमान अपील में यह भी उल्लेख करना आवश्यक होगा कि 48 वर्षों के लंबे अंतराल तक राजस्व रेकॉर्ड में अपीलांतगण का नाम इन्द्राज चला आ रहा है तथा अपीलाधीन भूमि पर अपीलांतगण का ही कब्जा काश्त तथा रहवासीय ढाणियां, मकान आदि बने हुए हैं तथा खसरा नंबर 193 की भूमि के संबंध में बेचान के आधार पर वर्ष 1963 में स्वीकृत हुए अपीलाधीन म्युटेशन संख्या 139 के संबंध में रेस्पोंड के पिता एवं दादा (बेचानकर्ता) ने उनके जीवनकाल में कोई उजर या आपत्ति पेश नहीं की थी केवल रेस्पोंड संख्या 1 के केवल मोखिक कथन अनुसार 48 वर्ष पूर्व बेचान के आधार पर स्वीकृत हुए म्युटेशन को निरस्त करने बाबत जो अपीलाधीन निर्णय पारित किया है, वह विधिसम्मत नहीं माना जा सकता है।

यदि रेस्पोंड संख्या 1 अब लगभग 57 वर्षों के बाद अपीलाधीन भूमि खसरा नंबर 139 का बेचान उनके दादा द्वारा नहीं करना तथा अपीलाधीन भूमि में विरासत के आधार पर अपना हक अधिकार होना मानता है जबकि रेस्पोंड संख्या 1 तो म्युटेशन स्वीकृति के समय से ही रेकॉर्डेड खातेदार रहते हुए अपीलाधीन भूमि पर काबिज चला आ रहा है, ऐसी स्थिति में रेस्पोंड संख्या 1 को अपने अधिकारों की घोषणा करवाने हेतु सक्षम न्यायालय में नियमित वाद पेश कर अपने अधिकारों की घोषणा करवानी होगी, लगभग 57 वर्षों के बाद म्युटेशन अपील की सरसरी कार्यवाही के जरिये हक अधिकारों का निर्धारण संभव नहीं है, जैसाकि वकील अपीलांत द्वारा प्रस्तुत निर्णय नजीर 2010 (2) आर.आ.टी.पेज 1222 में अभिनिर्धारित किया गया है।

उपरोक्त विवेचन एवं विश्लेषण के आधार पर अपीलांत द्वारा प्रस्तुत यह अपील स्वीकार की जाती है तथा अधीनस्थ न्यायालय द्वारा पारित अपीलाधीन निर्णय दिनांक

19-2-2018 निरस्त किया जाता है तथा अपीलाधीन म्युटेशन संख्या 139 पर सरपंच ग्राम पंचायत खारा द्वारा पारित स्वीकृति आदेश दिनांक 18-10-63 यथावत रखा जाता है ।

निर्णय आज दिनांक 23-7-2019 को खुले न्यायालय सुनाया गया ।


(असलम मेहर)
अतिरिक्त सम्भागीय आयुक्त,
जोधपुर